

11 जून को सचिन पायलट कौनसा कदम उठाएंगे?

क्योंकि 11 अप्रैल को अपनी सरकार के खिलाफ अनशन किया था, 11 मई से जन संघर्ष यात्रा की थी

जयपुर, (का.प्र.)। रविवार 11 जून को अपनी पूर्व कर्मभूमि दौसा में सचिन पायलट के दो कार्यक्रम हैं। एक कार्यक्रम वही है, जो हमेशा होता है और वह है स्वर्गीय राजेश पायलट को श्रद्धांजलि देने का। यह कार्यक्रम भंडाना में हर साल होता है। इसी के साथ इस बार दूसरा कार्यक्रम गुर्जर छात्रावास में रखा गया है, जहां राजेश पायलट की मूर्ति के अनावरण करने के साथ एक सभा का आयोजन होना है। इस कार्यक्रम को सफल बनाने के लिए मंत्री मुरारी लाल मीणा और बांदीकुई विधायक गजराज खटाना के अलावा पायलट समर्थक अन्य नेता भी पिछले कई दिनों से जुटे हुए हैं।

इस बार यह महत्वपूर्ण इसलिए है कि 11 अप्रैल को सचिन पायलट ने वसुंधरा राजे सरकार के भ्रष्टाचार की जांच के खिलाफ अपनी ही सरकार के सामने मांग रखते हुए अनशन किया था। उसके 1 महीने बाद 11 मई को जन संघर्ष पदयात्रा का आगाज किया था। 15 मई तक यह पदयात्रा अजमेर से जयपुर तक निकाली थी और उस जनसंघर्ष पद यात्रा की समाप्ति पर 15 मई को जयपुर में घोषणा की गई थी, कि यदि आरपीएससी को भंग कर नई व्यवस्था लागू नहीं की गई, छात्रों को आर्थिक मुआवजा नहीं दिया गया और वसुंधरा राजे सरकार के भ्रष्टाचार की जांच की घोषणा 15 दिन में नहीं की गई तो मैं प्रदेश स्तरीय आंदोलन करूंगा। गांव-ढाणी में जाकर आंदोलन करूंगा।

दर्शनम गैलरी में लगभग 40 स्कल्पचर्स व पेंटिंग्स प्रदर्शित



जयपुर। 150 – 200 साल पुरानी तैयार की गई पेंटिंग कलेक्शन को डिस्प्ले कर पिछवाई कला को मनमोहक रूप से जीवित किया। कुछ ऐसा ही नजारा था वैशाली नगर स्थित दर्शनम आर्ट में आयोजित हुई लाइव पेंटिंग डेमोंस्ट्रेशन और स्टोन कलर मेकिंग कार्यक्रम का। इस दौरान आर्ट गैलरी में लगभग 40 स्कल्पचर्स, पेंटिंग्स और पिक्चर्स को प्रदर्शित किया

खाचरियावास ने विकास कार्यों का जायजा लिया

जयपुर। मंत्री प्रताप सिंह खाचरियावास ने आज वार्ड नंबर 35 पीतल फैक्ट्री के सामने कामधेनू शॉपिंग सेंटर शास्त्री नगर स्थित विकास मार्ग बनीपार्क विस्तार योजना समिति के तत्वधान द्वारा करवाएं गए सौंदर्यकरण के कार्यों का उद्घाटन किया।

स्थाय मार्ग बनीपार्क विस्तार योजना विकास समिति के द्वारा वर्षों से चल रहे कचरे के अवैध डिपो को हटाकर वहां पर बड़े लोहे के जंगले, घास, गमले एवं पौधे लगाकर सुंदरीकरण का कार्य किया गया है। इससे क्षेत्र में चल रहा अवैध कचरे के डिपो पर भी लगाम लगी एवं इसके चलते कॉलोनी के मुख्य द्वार कामधेनू शॉपिंग सेंटर शास्त्री नगर वाली सड़क पर विशाल सौंदर्य करण होने से कॉलोनी में मुख्य मार्ग पर सुंदरता भी बढ़ी। मंत्री खाचरियावास ने कहा कि इस प्रकार यदि विकास समिति आगे बढ़कर सरकार का सहयोग करेंगी तो वह दिन दूर नहीं है जब राजधानी जयपुर भारत का सबसे स्वच्छ शहर होगा। उन्होंने

नम्बर मिलाइए
9587884433

सिर्फ एक फोन कॉल पर विज्ञापन घर बैठे बुक करायें।

- **वैसे तो 11 जून को हर वर्ष दौसा में कार्यक्रम होता है, लेकिन इस बार 2 कार्यक्रम और बड़ी आम सभा का आयोजन होने से लोगों में उत्सुकता ज्यादा है**
- **पायलट अपनी मांगों पर अड़े रहते हैं, तो कांग्रेस में सुलह फार्मूला होगा ध्वस्त, मांगों से पीछे हटते हैं तभी कांग्रेस में भविष्य**


लेकिन अपना अल्टीमेटम समाप्त होने के बाद वह आंदोलन शुरू करते उससे पहले ही 29 मई को दिल्ली में कांग्रेस अध्यक्ष मलिकार्जुन खरेगे, राहुल गांधी, केसी वेणुगोपाल और मुख्यमंत्री अशोक गहलोत की 3 घंटे हुई बैठक और उसके बाद सचिन पायलट को बुलाकर की गई बात के बाद आंदोलन स्थगित हो गया। ऐसे में बीच में चर्चा यह चलती रही कि सचिन पायलट नई पार्टी बनाएंगे। हालांकि चर्चा अभी भी ना तो समाप्त हुई है, ना खुद सचिन पायलट ने इस चर्चा को अभी तक खारिज किया है। लेकिन अब विधानसभा चुनाव में समय कम बचा है, ऐसे में सचिन पायलट नई पार्टी बनाने का रिस्क लेंगे या नहीं लेंगे, इसे लेकर भी अभी सब कुछ क्लियर नहीं है और असमंजस की स्थिति बनी हुई है? यही कारण है कि 11 जून का सभा को इंतजार है। यह इंतजार इसलिए भी है कि पायलट 11 जून को अपने अगले कदम की घोषणा जरूर करेंगे कि आखिरकार उनके मन में क्या है। हालांकि 29 मई को दिल्ली में हुई

सुलह वार्ता के 2 दिन बाद ही उन्होंने अपने निर्वाचन क्षेत्र टोंक में घोषणा की थी, कि वह अपनी तीनों मांगों पर कोई समझौता नहीं करेंगे। दूसरी और अशोक गहलोत उनकी तीनों मांगों को अलग-अलग समय पर भाषणों के जरिए और बयानों के जरिए स्पष्ट रूप से ठुकरा चुके हैं। ऐसे में इंतजार है कि क्या 11 जून को सचिन पायलट अपने अगले कदम की घोषणा कर सकते हैं। वैसे भी 11 जून को उनके भाषण को देखने के बाद ही यह तय होगा कि क्या वे 11 जून को अपने आंदोलन को आगे बढ़ाने में घोषणा करते हैं, या नहीं। यदि वे आंदोलन की मांग पर अडिग रहते हैं, तो तय मानिए 29 मई को दिल्ली में हुई सुलह फार्मूले की बात ध्वस्त हो जाएगी। वही यदि आंदोलन को आगे बढ़ाने की बात नहीं करते हैं, तो जनता को लगना कि आखिरकार उन्होंने इतनी बड़ी घोषणा क्यों की थी। ऐसे में माना जा रहा है कि सचिन पायलट खुद बड़ी उलझन में हैं और इससे निकलना भी आसान नहीं है। भले ही उनकी नई पार्टी बनाने की

चर्चा होती रही है, लेकिन नई पार्टी बनाना और उसे आगे ले जाना राजस्थान में बहुत आसान काम नहीं है। पिछले काफी वर्षों से राजस्थान में तीसरी पार्टी, जिनमें किरोड़ी लाल मीणा की पार्टी भी बड़ा उदाहरण है, आगे नहीं बढ़ पाई। वहां अब हनुमान बेनीवाल लगातार अपनी पार्टी का आधार बढ़ा रहे हैं, पार्टी का चुनाव में वोट बैंक भी ठीक-ठाक था और हाल ही हुए उपचुनाव में भी हनुमान बेनीवाल की पार्टी को अच्छा खासा वोट मिला है, लेकिन अब तक हनुमान बेनीवाल को भाजपा के साथ गठबंधन के कारण वोट मिला बताया जाता है। ऐसे में 2023 के चुनाव में हनुमान बेनीवाल यदि 6 प्रतिशत से ज्यादा वोट लेते हैं तो निश्चित मानिए कि उनका कद राजस्थान की राजनीति में बढ़ा होगा। इधर सचिन पायलट भी हनुमान बेनीवाल जैसा कदम उठाएँ, इसके लिए जितना समय चुनाव में बचा है, उसमें सचिन पायलट ऐसा शायद ही करें।

ऐसे में यदि सचिन पायलट अब कोई पद लेकर कांग्रेस के साथ रहते हैं, तो उन्हें अपनी तीनों मांगें छोड़नी होंगी और यदि ऐसा करते हैं तो जनता के मन में उनके प्रति लगना कि इन मांगों को क्यों उठा रहे थे। आंदोलन क्यों कर रहे थे। ऐसे में सचिन पायलट के भाषण और अगले कदम का सभाी को इंतजार है और कांग्रेस की विधानसभा चुनाव में उतरने की रणनीति भी उसी कदम से तय होगी।

जब हर आंगन में होगा योग, तब ही हर घर रहेगा निरोग : सौम्या गुर्जर



योग महोत्सव-2023 में ग्रेटर नगर निगम योग शिविरों की कड़ी में शनिवार को नगर निगम ग्रेटर और पंतजलि योग समिति की ओर से करधनी पार्क में योग शिविर का आयोजन किया गया। शिविर में महापौर सौम्या गुर्जर ने भी योग कर लोगों को इसके प्रति प्रोत्साहित किया।

जयपुर (कासं)। योग महोत्सव-2023 के तहत ग्रेटर नगर निगम योग शिविरों का आयोजन कर रहा है। इस कड़ी में शनिवार को नगर निगम ग्रेटर और पंतजलि योग समिति की ओर से करधनी पार्क में योग शिविर का आयोजन किया गया।

शिविर की शुरुआत करते हुए महापौर सौम्या गुर्जर ने कहा कि जब हर आंगन में योग होगा, तब ही हर घर निरोग रहेगा। उन्होंने कहा कि

स्वयं नियमित योग करके अन्य को प्रशिक्षण देने वाले तथा योग के प्रचार-प्रसार में सक्रिय योगदान देने वाले योगाचार्यों के साथ योग प्रशिक्षकों व नागरिकों को नगर निगम ग्रेटर प्रशस्ति पत्र प्रदान कर प्रोत्साहित करेगा। जयपुर के हर घर-आंगन के साथ फुटपाथ पर जीवनयापन करने वाले अंतिम स्तर के व्यक्ति को भी योग का प्रशिक्षण देकर उसकी सेवा करनी है। शिविर में योगाचार्य कुलभूषण बैराठी,

शंकरलाल चौधरी बने भाकपा (माले) के राज्य सचिव



दिशा देने की जरूरत है। हमारे राजनीतिक काम में वैचारिक पहलू को मजबूत करते हुए पार्टी संगठन को मजबूत बनाने के लिए सब प्रतिनिधियों को अपनी भूमिका को बढ़ाना होगा। उन्होंने कहा जहां केंद्र की भाजपा सरकार की जनविरोधी नीतियों को जनता अब जनता समझ रही है पर हम देख रहे हैं। राज्य की कांग्रेस सरकार ने भी किसानों से किए सब वादे पूरे नहीं किए हैं। उन्होंने पार्टी संगठन की कमियों को चिन्हित करते हुए प्रतिनिधियों के द्वारा उठाए गए सवालों पर विस्तृत जवाब दिया।

इसके बाद अध्यक्ष मंडल की ओर

अंजीर, पपीता एवं अमररूढ़ के एक्सीलेंस सेंटर में 19 पद सृजित

जयपुर। सिरोही के अंजीर उत्कृष्टता केंद्र, दौसा के पपीता उत्कृष्टता केंद्र (एक्सीलेंस सेंटर) तथा सवाई माधोपुर के अमररूढ़ उत्कृष्टता प्रशिक्षण केंद्र के संचालन के लिए 19 पदों का सृजन होगा। मुख्यमंत्री अशोक गहलोत ने इस संबंध में प्रस्ताव को मंजूरी दी है। सिरोही के अंजीर उत्कृष्टता केंद्र में उपनिदेशक उद्यान (अनुसंधान), कृषि अनुसंधान अधिकारी, कृषि अधिकारी, कृषि पर्यवेक्षक व सहायक प्रशासनिक अधिकारी के 1-1 पद तथा सहायक कृषि अधिकारी के 2 पद स्वीकृत किए गए हैं। दौसा के पपीता उत्कृष्टता केंद्र में उपनिदेशक उद्यान (अनुसंधान), कृषि अनुसंधान अधिकारी, कृषि अधिकारी, कृषि पर्यवेक्षक व सहायक प्रशासनिक अधिकारी के 1-1 पद तथा सहायक कृषि अधिकारी के 2 पद सहित कुल 7 पदों का सृजन किया जाएगा। सवाई माधोपुर के अमररूढ़ उत्कृष्टता प्रशिक्षण केंद्र में कृषि अनुसंधान अधिकारी कीट, कृषि अनुसंधान अधिकारी पौध व्याधि, सहायक कृषि अधिकारी, कृषि पर्यवेक्षक व कनिष्ठ लेखाकार के 1-1 पद सहित कुल 5 पद सृजित होंगे।

7 जिलों में खुलेंगी खेल अकादमियां

जयपुर। राज्य सरकार खेलों को बढ़ावा देने के उद्देश्य से प्रदेश में विभिन्न खेल अकादमियां स्थापित कर रही है। मुख्यमंत्री अशोक गहलोत ने प्रदेश के 7 जिलों में खेल अकादमियों के लिए 14.25 करोड़ रुपए की वित्तीय मंजूरी दी है। सीकर के कोलिड़ा एवं बांसवाड़ा में फुटबॉल अकादमी, बीकानेर में साईक्लिंग अकादमी, भीलवाड़ा में कुश्ती अकादमी, राजगढ़ (चूरू) में एथलेटिक्स अकादमी तथा बाड़मेर व सीकर में बास्केटबॉल अकादमी की स्थापना की जाएगी।

राजस्थान हाऊसिंग बोर्ड को चार प्रतिष्ठित अवार्ड मिले



दिल्ली में केंद्रीय शहरी विकास मंत्रालय की इकाई इंडियन बिल्डिंग्स कांग्रेस ने आवासन मंडल के चार प्रोजेक्ट्स को एक्सीलेंस इन बिल्ट एनवायरनमेंट के लिए सम्मानित किया। मंडल की ओर से मुख्य अभियंता प्रथम के.सी. मीणा, उप आवासन आयुक्त (मुख्यालय) विजय अग्रवाल, उप आवासन आयुक्त (सिटी पार्क) के.के. दीक्षित, एच.आर.दुपका, आवासीय अभियंता जी.पी. अग्रवाल और रोहित सिंह ने हजारों लोगों की उपस्थिति में विभिन्न सम्मान ग्रहण किए।

- **सिटी पार्क, कोचिंग हब, जयपुर चौपाटी और मुख्यमंत्री प्रहरी-अध्यापक आवासीय योजना की राष्ट्रीय स्तर पर सराहना**
- **आवासन मंडल को गत 4 वर्षों में 21 राष्ट्रीय और अंतरराष्ट्रीय स्तर के पुरस्कार मिल चुके**

लेकिन मंडल के अधिकारियों और कार्मिकों को ऊर्जा ने नासुमकिन को भी मुमकिन कर दिखाया।

अरोड़ा ने बताया कि दिल्ली के भव्य समारोह में सराहे गए सिटीपार्क, कोचिंग हब, चौपाटी और शिक्षक प्रहरी आवास योजना इससे पूर्व भी राष्ट्रीय और अंतरराष्ट्रीय स्तर पर खासी चर्चित रह चुके हैं। टिकट लगने के बावजूद भी सिटी पार्क में प्रतिदिन हजारों की संख्या में स्थानीय और विदेशी पर्यटक इसकी खूबसूरती का दीदार करने आते हैं। प्रताप नगर और मानसरोवर में स्थापित चौपाटी के लजीज वयुजीन और व्यंजनों के तो शहरवासी दीवाने हैं। चौपाटियों के शुरुआती 5 महीनों में अधिकतम फुटफाल के लिए तो दो अंतरराष्ट्रीय अवार्ड भी मिल चुके हैं। चौपाटियों पर चलने वाला लाइव बैंड के आगंतुक खासे मुरीद हैं। प्रताप नगर में बना कोचिंग हब देश का पहला ऐसा संस्थान

है, जहां अत्याधुनिक सुविधाओं से युक्त भवन में निजी कोचिंग एक साथ संचालित होने को है। इनके अलावा प्रदेश में शिक्षक और कॉन्स्टेबल के लिए पहली बार बनी आवास परियोजना रही जहां रहवासियों को स्विमिंग पूल, स्पोर्ट्स अरेना, कम्प्यूनिटी परिया, लैंड स्क्रैपिंग तथा अन्य सुविधाएं उपलब्ध कराई गईं।

गौरतलब है कि आवासन आयुक्त पवन अरोड़ा की अगुवाई में पिछले चार वर्षों में मण्डल को कुल 21 अवार्ड मिल चुके हैं। इनमें मकान विक्रय में वर्ल्ड बुक ऑफ रिकॉर्ड्स, स्कॉच अवार्ड –2021, अवार्ड ऑफ एक्सीलेन्सी, नेशनल रियल एस्टेट डवलपमेंट काउंसिल द्वारा सम्मान, नेशनल हाउसिंग अवार्ड, आई.बी.सी और 'स्टार ऑफ गवर्नेंस-गोल्ड अवार्ड' और नरेडकी द्वारा दिए रियल एस्टेट कॉन्क्लेव जैसे प्रतिष्ठित अवार्ड शामिल हैं।

100 आयुष चिकित्सालयों में यूनानी चिकित्सा मिलेगी

जयपुर, (का.सं.)। राज्य सरकार द्वारा प्रदेश में परम्परागत चिकित्सा प्रणालियों के विकास एवं विस्तार के लिए निरन्तर महत्वपूर्ण फैसले लिए जा रहे हैं। मुख्यमंत्री अशोक गहलोत ने 100 आयुष चिकित्सालयों/ औषधालयों में यूनानी चिकित्सा सुविधा उपलब्ध कराने के प्रस्ताव को मंजूरी दी है। साथ ही, इन सुविधाओं के संचालन के लिए कुल 200 पदों के सृजन के प्रस्ताव को भी स्वीकृति दी है।

इन 100 आयुष चिकित्सालयों / औषधालयों में यूनानी चिकित्सा उपलब्ध कराने के लिए प्रत्येक में यूनानी चिकित्साधिकारी तथा यूनानी कनिष्ठ नर्स/ कम्पाउण्डर के 1-1 पद का सृजन किया जाएगा। इनके

लिए 20 लाख रुपए लागत से आवश्यक फर्नीचर एवं उपकरणों की खरीद भी की जाएगी। गहलोत के इस निर्णय से प्रदेश में परम्परागत चिकित्सा पद्धतियों को बढ़ावा मिलेगा।

जयपुर में 18, जोधपुर में 16, भरतपुर में 8, सीकर में 6, अजमेर व सवाईमाधोपुर में 5-5, उदयपुर, दौसा व झुंझुनूं में 4-4, नागौर, चित्तौड़गढ़, भीलवाड़ा, चूरू में 3-3, कोटा, जालौर, जैसलमेर व राजसमंद में 2-2, अलवर, बीकानेर, बूंदी, धौलपुर, हनुमानगढ़, करौली, पाली, प्रतापगढ़, श्रीगंगानगर व टोंक में 1-1 आयुष चिकित्सालय/औषधालय में यूनानी चिकित्सा सुविधा उपलब्ध होगी।

1.20 लाख हैक्टेयर कृषि क्षेत्र जैविक में परिवर्तित होगा

जयपुर, (का.सं.)। प्रदेश में जैविक खेती को प्रोत्साहित करने के लिए राज्य सरकार द्वारा वृहद स्तर पर प्रयास किए जा रहे हैं। इसी क्रम में मुख्यमंत्री अशोक

गहलोत ने 1.20 लाख हैक्टेयर कृषि क्षेत्र को जैविक में परिवर्तित करने के प्रस्ताव को स्वीकृति प्रदान की है। इसके तहत किसानों को जैविक बीज, जैव उर्वरक एवं कीटनाशी उपलब्ध कराए जाएंगे। इस वर्ष 1.20 लाख हैक्टेयर क्षेत्र को जैविक में परिवर्तित कर कृषकों को लाभान्वित किया जाएगा। इसमें लगभग 23.57 करोड़ रुपए की लागत आएगी। इसी प्रकार, 50 हजार कृषकों को जैविक खेती हेतु प्रति कृषक 5000 रुपए का अनुदान भी दिया जाएगा। इस राशि से कृषक खेतों की उर्वरकता बढ़ाने के लिए कार्य करेंगे।

इसके साथ ही मुख्यमंत्री ने केंद्र सरकार से परियोजना प्रतिवेदन की स्वीकृति प्राप्त होने तक कृषक चयन, कृषक समूह गठन, मास्टर ट्रेनर्स प्रशिक्षण आदि गतिविधियों के लिए राज्य निधि से 5 करोड़ रुपए की भी स्वीकृति प्रदान की है।

भड़ला पुलिस चौकी होगी क्रमोन्त

जयपुर, (का.सं.)। जोधपुर जिले की भड़ला पुलिस चौकी को थाने में क्रमोन्त किया जाएगा। मुख्यमंत्री अशोक गहलोत ने क्रमोन्त करने और संचालन के लिए 38 नवीन पदों के प्रस्ताव को मंजूरी दी है।

सराफ ने 13 दिव्यांग जनों को स्कूटी बांटीं

जयपुर। मालवीय नगर विधायक कालीचरण सराफ ने 13 दिव्यांग जनों को स्कूटी वितरित की। सराफ ने संकल्प लिया था कि मालवीय नगर विधानसभा क्षेत्र में एक ही दिव्यांग बिना स्कूटी के नहीं रहेगा। उसी संकल्प के अंतर्गत अब तक 35 स्कूटी का वितरण किया जा चुका है।इसी क्रम में आज 13 स्कूटी का वितरण किया गया। शेष 20 स्कूटी का वितरण भी जल्दी कर दिया जायेगा। सराफ ने मोहित खंडेलवाल, अनुराग गोयल, रतीराम प्रभावत, विष्णु कुमार मित्तल, भगवानदास, लोकेश सिंह, महिमा सिंह, अमृत सिंह, गोपाल सिंह, कोमल राठौड़िया, इंद्रकुमार तेजवानी, जगदीश सिंह व नसरिन बानो को स्कूटी वितरित की।

खोया पाया

मेरे मकान नं. डी-151, निर्माण नगर के मूल दस्तावेज जेडीए का लीज प्रमाण पत्र नक्शा एवं स्टाम्प रास्ते में कहीं गिर गये मिलने पर सूचित करें। अभिषेक कुमार बाबेल- मो. 8209171394

आम सूचना समिति की योजना भूमी विहार स्थित डाबला फार्मी में भूखण्ड संख्या 5 क्षेत्रफल 294.83 व.ग. श्री सत्यकाश योगी श्री ब्रह्मलाल जी योगी के नाम से आवंटित किया हुआ है लेकिन पट्टा कहीं गम हो जाने के कारण समिति में डुबोईस्ट आदतन पत्र के लिए समिति में आवेदन प्राप्त हुआ है यदि किसी व्यक्ति/वीगर संस्था समिति बैंक और अन्य किसी को भी उत्तम भूखण्ड को संर्भ में आपत्ति हो तो समिति कार्यलय में 7 दिवस के अन्दर आपत्ति प्रस्तुत करें अन्यथा उसके बाद समिति डुबोईस्ट पट्टा जारी कर देगी। रामनारायण, अध्यक्ष दी राजहंस को.हा.सा.लि., जयपुर

नाम परिवर्तन

मैंने विवाहोपरान्त अपना नाम अमिता जैन से बदलकर काजल लोकवानी पत्नी श्री सुनील लोकवानी निवासनी 153, कृष्णा मार्ग, गोविन्द नगर पूर्व, अमेर रोड, जयपुर रख लिया है भविष्य में मुझे काजल लोकवानी के नाम से जाना पहचाना जावे।

I Navy No. 174001H Rank Ex. POELP Krishan Kant Soni S/o Late Shri Jagdish Prasad Soni declare that my daughter name is written PRARTHANA SONI in my service record but her Name is changed to PARUL SONI for all future purposes.

I have changed my name from Vatsala Garg to Vatsala Khurana W/o Mr Anil Khurana for all future purposes R/o A-48, Shanti Path, Tilak Nagar, Jaipur-302004